

مَدَنی مذاکرے کے سوال جواب

3 دسمبر 2022ء

عالمی مدنی مرکز فیضانِ مدینہ کراچی

9 جمادی الاولیٰ 1444ھ

1

رحم دلی کس چیز کا نام ہے اور یہ کیسے حاصل ہو سکتی ہے؟

اللہ پاک کے آخری نبی، محمد عربی صلی اللہ علیہ والہ وسلم کا فرمان ہے: تم اس وقت تک ہرگز مؤمن نہیں ہو سکتے جب تک آپس میں رحم نہ کرنے لگو، صحابہ کرام علیہم الرضوان نے عرض کی کہ ہم میں سے ہر ایک رحم دل ہے، اس پر آپ صلی اللہ علیہ والہ وسلم نے فرمایا: اپنے دوست پر رحم کرنا مراد نہیں بلکہ عام رحم دلی مراد ہے۔

(مجمع الزوائد، 8/340، حدیث 13671)

رحم دلی سے مراد یہ ہے کہ تمام مخلوق انسان، جانور، مکھی چیونٹی وغیرہ سب کے لیے رحم دل ہو جائیں، رحم دلی ایک اچھی صفت ہے، یہ ہر ایک میں اعلیٰ درجے کی ہونی چاہئے۔

2

ہم کسی پر کتنا رحم کریں؟

امام شعرانی رحمۃ اللہ علیہ تحریر فرماتے ہیں کہ بندہ مخلوق میں جتنا رحم دل اپنے حق میں ہوتا ہے ہم اُس کے حق میں اُس سے بڑھ کر رحم دل ہو جائیں، اگر یہ صفت ہمارے اندر آجائے تو ہمارے معاشرے میں ظلم، لڑائی جھگڑے، دھوکہ دہی جیسی برائیاں ختم ہو جائیں۔

3

حُبِ جاہ جیسی برائی دل سے نکل جائے، اس کے لیے کیا کرنا چاہئے؟

عزت و شہرت کی خواہش چاہنا حبِ جاہ ہے، اس کے بارے میں معلومات حاصل کریں گے اور اس کو ختم کرنے کے طریقے پڑھیں گے تو یہ بُری صفت دور ہو جائے گی۔

(حُبِ جاہ سے متعلق مزید مفید معلومات جاننے کے لیے "باطنی بیماریوں کی معلومات" ص 62 تا 70 کا مطالعہ کیجئے)

4

توحید سے کیا مراد ہے؟

اللہ پاک کا ایک ہونا، اللہ پاک واحد یعنی ایک ہے۔

5

بچوں کو نمازی کیسے بنائیں؟

ایک طریقہ یہ بھی ہے کہ ہم خود بھی نماز پڑھیں، جب بچہ آپ کو نمازیں پڑھتے دیکھے گا تو وہ بھی نماز پڑھنے والا بن جائے گا، ترغیب کے لیے سراپا ترغیب بننا پڑتا ہے، مزید نماز پڑھنے پر بچے کو تحفہ دیا جائے، ایک بزرگ بچوں سے کہا کرتے تھے کہ نماز پڑھو گے تو میں اخروٹ دوں گا۔

6

گھر میں لڑائی نہ ہو، اس کے لیے کیا کریں؟

شریعت کی پابندی کریں گے تو گھر میں لڑائی نہیں ہوگی۔

مدنی مذاکرے کے سوال جواب

3 دسمبر 2022ء

عالمی مدنی مرکز فیضانِ مدینہ کراچی

9 جمادی الاولیٰ 1444ھ

7 سردی سے بچنے کے لیے کیا کرنا چاہئے؟

گرم کپڑے پہنیں، ٹھنڈا پانی موافق نہ ہو تو گرم پانی استعمال کریں، جن غذاؤں کی تاثیر ٹھنڈی ہوتی ہے وہ نہ کھائیں اور جن کی تاثیر گرم یعنی سردی کے موافق ہو، وہ استعمال کریں، خوب سبزیاں کھائیں، بڑھاپے میں بھی گھوڑے کی طرح بھاگیں گے۔

8 جس طرح بُری نظر لگتی ہے، کیا اسی طرح اچھی نظر بھی لگتی ہے؟

جی ہاں! پہلے تو یہ لوگوں میں سنا تھا کہ بچے کے بارے میں کہتے تھے کہ اس پر امام صاحب یا فلاں پیر صاحب کی نظر ڈلو والاؤ، کروڑوں مسلمانوں کے عظیم پیشوا، سلسلہ سہروردیہ کے بانی حضرت شیخ شہاب الدین سہروردی رحمۃ اللہ علیہ مسجد خیف کی صفوں میں دورہ کر رہے تھے، کسی نے پوچھا کہ اس میں کیا حکمت ہے؟ جواب دیا کہ میں چاہتا ہوں کہ کسی اللہ والے کی مجھ پر نظر پڑ جائے۔ نظر بڑی چیز ہے، بُری نظر خانہ خراب کر دیتی ہے اور اچھی نظر گھر آباد کرتی ہے۔

9 مدنی قافلے میں سفر کی کیا برکات ہیں؟

کئی برکات ہیں، مثلاً مدنی قافلے جہاں جاتے ہیں وہاں علم دین پھیلتا ہے، خود اپنے علم دین میں اضافہ ہوتا ہے، مطالعہ کا شوق پیدا ہوتا ہے۔

10 اس ہفتے کا رسالہ ”علم دین کے فضائل“ پڑھنے یا سننے والوں کو جانشین امیر اہل سنت مدظلہ العالی نے کیا عادی؟

یارب المصطفیٰ! جو کوئی 14 صفحات کا رسالہ ”علم دین کے فضائل“ پڑھ یا سن لے، اُسے اپنی رضا کیلئے علم دین حاصل کرنے اور اس پر اخلاص کے ساتھ عمل کرنے کی توفیق عطا فرما اور اُسے بے حساب بخش دے۔ امین بجاہ خاتم النبیین صلی اللہ علیہ والہ وسلم۔